



ஜனநாயகக் கொள்கைகளுக்கு முரணானது! FCRA தொடர்பான

புதிய திருத்தங்கள் - கட்டுப்பாடுகளை உடனடியாகத் திரும்பப் பெறுவீர்!

பேராசிரியர் எம்.எச்.ஜவாஹிருல்லா எம்.எல்.ஏ. தலைமையில் நடைபெற்ற த.மு.மு.க. கூட்டத்தில் ஒன்றிய அரசுக்கு வலியுறுத்தல் !

தென்காசி, ஜூலை 21-தமிழ்நாடு முஸ்லிம் முன் னேற்றக் கழகத்தின் தலைமைச் செயற்குழு 15.7.2026 அன்று தென்காசி மாவட்டம் குற்றாலத்தில் தலைவர் பேராசிரியர் எம்.எச். ஜவாஹிருல்லா எம்.எல்.ஏ. தலைமையில் நடைபெற்றது.

இச்செயற்குழுவில் பின்வரும் தீர்மானங்கள் நிறைவேற்றப்பட்டன.

சமூகநீதி, பாசிச எதிர்ப்பு, மாநில உரிமைகள் பாதுகாப்பு, இருமொழிக் கொள்கை, உள்ளிட்ட கருத்தியல்களில் தி.மு.க. அரசு போட்டுத் தந்த தடத்தில் த.வெ.க. அரசும் தடம் மாறாமல் பயணித்து தமிழ்நாட்டின் நலன் காக்க வேண்டும் என்று இச்செயற்குழு கேட்டுக்கொள்கிறது.

தி.மு.க. தலைமையிலான மதச்சார்பற்ற முற்போக்குக் கூட்டணியில் போட்டியிட்ட வேட்பாளர்களுக்கு குறிப்பாக நாடாளுமன்றம் மற்றும் மணப்பாறை தொகுதியில் போட்டியிட்ட மனிதநேய மக்கள் கட்சியின் வேட்பாளர்களுக்கு ஆதரவாக தேர்தல் பணிகளை செய்த தி.மு.க. தலைமையிலான மதச்சார்பற்ற முற்போக்குக் கூட்டணிக் கட்சிகளின் தலைவர்கள் மற்றும் தொண்டர்கள் கருத்தும் வாக்களித்த மக்களுக்கு, த.மு.க.வின் அனைத்து நிலை நிர்வாகிகளையும் இச்செயற்குழு நெஞ்சார்த்த நன்றிகளைத் தெரிவித்துக் கொள்கிறது.

முஸ்லிம்களுக்கான

கூட்டுக்கீடு!

இந்திய அரசியலமைப்பின் அடிப்படைக் கூறுகளான மதச்சார்பின்மை, சமத்துவம், மதச்சுதந்திரம் மற்றும் சிறுபான்மையினரின் அரசியலமைப்புச் சட்ட உரிமைகளைப் பாதுகாப்பது உயரிய கடமையாகும்.

இல்லாததை தமது வாழ்வியல் நெறியாக ஏற்றுக் கொள்ளும் பிற்படுத்தப்பட்டோர், மிகவும் பிற்படுத்தப்பட்டோருக்கான இடஒதுக்கீடு உரிமை தொடர்பான அரசாணை எண் 31ஐ ரத்து செய்த கேள்வனை உயர்நீதி மன்றத்தின் நீதியரசர்கள் ஜி.ஆர்.சுவாமிநாதன் - பாலாஜி அமர்வின் தீர்ப்பு, ஏற்கனவே அதே அரசாணையின் செல்லுபடித்தன்மையை உறுதி செய்திருந்த நீதிபதிகள் எம்.எஸ். ரமேஷ் மற்றும் சக்திவேல் அமர்வின் தீர்ப்புக்கு முரணாக அமைந்துள்ளதால், இது நீதித்துறை ஒழுங்குமுறை (Judicial Discipline) மற்றும் முன்னுதாரணத் தீர்ப்புகளைப் பின்பற்றும் நீதி முறை மரபுகள் குறித்து கடுமையான கேள்விகளை எழுப்புகிறது.

எனவே, அரசாணை எண் 31 தொடர்பான முரண்பட்ட தீர்ப்புகளை தீர்க்கும் வகையில், வரும் சட்டமன்றக் கூட்டத் தொடரில் இல்லாததை தழுவிப் பிற்படுத்தப்பட்ட முஸ்லிம்களின் சமூக மற்றும் கல்வி ரீதியான உரிமை



களை உறுதிப்படுத்தும் வகையில், 2007ஆம் ஆண்டு இயற்றப்பட்ட தமிழ்நாடு பிற்படுத்தப்பட்ட முஸ்லிம்கள் இடஒதுக்கீட்டு சட்டத்தில் தேவையான சட்டத்திருத்தங்களை தமிழக அரசு நிறைவேற்ற வேண்டுமென இச்செயற்குழு கோருகிறது.

வகப் திருத்தச் சட்டம்!

ஒன்றிய பா.ஜ.க. அரசு நிறைவேற்றியுள்ள வகப் திருத்தச் சட்டத்தை தமிழ்நாட்டில் நடைமுறைப்படுத்த மாட்டோம் என்று சென்ற தி.மு.க. ஆட்சியில் சட்டமன்றத்தில் தீர்மானம் நிறைவேற்றப்பட்டது. அதன் அடிப்படையில் தமிழ்நாடு வகப் வாரியத்தில் முஸ்லிம்களும் உறுப்பினர்கள் மாறும் நியமிக்கப்படவில்லை. இதே நிலைப்பாட்டை புதிய ஆட்சியும் கடைப்பிடிக்க வேண்டும் தமிழ்நாடு வகப் வாரியத்திற்கு முழு தலைமை செயல் அலுவலர் நியமிக்கப்பட வேண்டும்

25 ஆண்டு களுக்கும் மேலாக தங்களின் தண்டனை காலத்தை நிறைவு செய்த பின்னரும் சிறைகளில் அடைக்கப்பட்டுள்ள முஸ்லிம் வாழ்நாள் சிறை வாசிகளை உடனடியாக விடுதலை செய்ய உரிய நடவடிக்கை மேற்கொள்ள வேண்டுமென இச்செயற்குழு கேட்டுக் கொள்கிறது.

காவிரி டெல்டா மாவட்டங்கள்!

தமிழகத்தின் நெற்களஞ்சியமாக விளங்கும் காவிரி டெல்டா மாவட்டங்களில் ஆயிரக்கணக்கான விவசாயிகள் பெரும் இழப்பை சந்தித்துள்ளனர்.

எனவே காவிரி டெல்டா மாவட்டங்களை உடனடியாக வறட்சி பாதித்த பகுதிகளாக அறிவிக்க வேண்டும். குறுவை சாகுபடி செய்ய முடியாமல் பாதிக்கப்பட்ட அனைத்து விவசாயிகளுக்கும் ஏக்கருக்கு ரூ.15,000 வீதம் வறட்சி நிவாரணம் வழங்க வேண்டும். பிரதமரின் பயிர் காப்பீட்டுத் திட்டத்தின் கீழ், "விதைப்பு அல்லது நடவு மேற்கொள்ள இயலாமையான இடங்களை இடர்" பிரிவின் அடிப்படையில் பாதிக்கப்பட்ட விவசாயிகளுக்கு உடனடியாக இழப்பீடு வழங்க நடவடிக்கை எடுக்க வேண்டும்.

தமிழ்நாட்டின் காவிரி

கடைமடை மாவட்டங்களை பாலைவனமாக்கும் நாசகர திட்டமான மேகதாது அணை திட்டத்தை கர்நாடகா அரசு உடனடியாக கைவிட வேண்டும் என இச்செயற்குழு வலியுறுத்துகிறது.

காவிரி நீர்ப் பங்கீட்டில் தமிழ்நாட்டின் நியாயமான உரிமையைப் பெற்றுத்தருவதில் ஒன்றிய பா.ஜ.க. அரசு கடமை தவறி ஓரவஞ்சனை செய்யக்கூடாது என எச்சரிக்கிறோம்.

தேர்தலில் வாக்குச்சீட்டு முறை!

பா.ஜ.க.வின் கைப்பாவையாக மாறி நாளுக்கு நாள் நம்பகத்தன்மையை இழந்து வரும் இந்தியத் தேர்தல் ஆணையத்தை செயற்குழு தனது கடுமையான அதிருப்தியை தெரிவித்துக் கண்டிக்கிறது.

இனிவரும் காலங்களில் தேர்தல் ஆணையத்தின் நம்பகத்தன்மையை பாதுகாக்கும் நடவடிக்கைகள் மேற்கொள்ளப்பட வேண்டும்.

கலைஞர் கலை கீல்வம்!

கலைஞர் கலை இல்லம் வீடு கட்டும் திட்டத்தில் வீடு இல்லாத ஏழைகளுக்கு அரசாணை வழங்கப்பட்டு தற்போது பயனாகிவரும் 80% வீடு கட்டியும் அவர்களுக்கான மாணியைத் தொகை 3,50,000 லட்சத்தில் இன்னும் ஒரு தவணை தொகைக் கூட வழங்கப்படவில்லை. இதனால் பயனாளிகள் மிகவும் சிரமப்பட்டு வீட்டு வேலையை முடிக்காமல் உள்ளனர்.

தமிழ்நாடு அரசு உடனடியாக இத்திட்டத்தின் பயனாளிகளுக்கு உரிய தொகையை விடுவிக்க வேண்டுமென இச்செயற்குழு வலியுறுத்துகிறது.

மக்களின் நலனை கருத்தில் கொண்டு, வீட்டு மின்சார நுகர்வோருக்கு மாதந்தோறும் மின் கட்டணத்தை செலுத்தும் முறையை சட்டப்பூர்வமாக அறிமுகப்படுத்த தமிழ்நாடு அரசு உடனடியாக நடவடிக்கை எடுக்க வேண்டும்

உடனடியாக தென்காசியில் அரசு மகளிர் கல்லூரி தொடங்க அரசு நடவடிக்கை எடுக்க வேண்டும்.

குற்றாலம் சீசன் நேரங்களிலும், தினசரிப் போக்குவரத்திற்கும் பிரதானமாக

விளங்கும் இலஞ்சி சாலையில் கடந்த 3 ஆண்டு களுக்கு மேலாக பாலம் கட்டும் பணி ஆமை வேகத்தில் நடைபெற்று வருகிறது. இது பொதுமக்களுக்கும், சுற்றுலாப் பயணிகளுக்கும் பெரும் சிரமத்தை ஏற்படுத்துகிறது.

இப்பணி விரைவாக முடிக்கப்பட போர்க்கால அடிப்படையில் நடவடிக்கை எடுக்க வேண்டும்.

தென்காசி மாவட்டத்தில் கட்டி முடிக்கப்பட்ட மாவட்ட ஆட்சியர் அவ்வுலகத்தை விரைவாக திறக்க அரசு ஆவன செய்ய வேண்டும்.

அந்நிய நீதி ஒழுங்குமுறைச் சட்டம் (FCRA)

ஒன்றிய அரசு கொண்டு வந்துள்ள அந்நிய நிதி ஒழுங்குமுறைச் சட்டம் (FCRA) தொடர்பான சமீபத்திய திருத்தங்கள் மற்றும் விதிமுறைகள், நாட்டில் சமூக நீதி, கல்வி, சுகாதாரம், பேரிடர் நிவாரணம், மனித உரிமைகள் மற்றும் சிறுபான்மை நலப் பணிகளில் ஈடுபட்டு வரும் தன்னார்வ அமைப்புகள் மற்றும் சமூக நிறுவனங்களின் செயல்பாடுகளை கடுமையாகப் பாதிக்கும் வகையில் அமைந்துள்ளதை ஆழ்ந்த கவலையுடன் பதிவு செய்கிறது.

குறிப்பாக, FCRA பதிவு புதுப்பிக்கப்படாத நிலையிலும் ஆர்வலருக்கு தரப்பட்ட நிலையிலும், அந்த அமைப்புகளின் சொத்துகள் மற்றும் நிதிகளை அரசால் நியமிக்கப்படும் அதிகார அமைப்பின் கட்டுப்பாட்டுக்குள் கொண்டு செல்லும் ஏற்பாடு, இயற்கை நீதி மற்றும் ஜனநாயகக் கொள்கைகளுக்கு முரணானதாகும். மேலும், புதிய கட்டுப்பாடுகள் சமூக சேவை நிறுவனங்களின் சுயாதீன செயல்பாடுகளை முடக்கும் அபாயத்தையும் உருவாக்குகின்றன.

எனவே, இந்த செயற்குழு FCRA தொடர்பான சமீபத்திய திருத்தங்கள் மற்றும் புதிய கட்டுப்பாடுகள் உடனடியாகத் திரும்பப் பெறப்பட வேண்டுமென ஒன்றிய அரசை கோருகின்றது.

இவ்வாறு தீர்மானங்கள் நிறைவேற்றப்பட்டன.

விளாத்திகுளம் எம்.எல்.ஏ. ஜி.வி.மார்க்கண்டேயன் கைது!

த.வெ.க. அரசின் அராஜகத்தை வன்மையாகக் கண்டிக்கிறோம்!

மாவட்டச் செயலாளர் அனீதா ஆர்.ராதாகிருஷ்ணன் எம்.எல்.ஏ. அறிக்கை!

தாதுக்குடி, ஜூலை 21-தாதுக்குடி தெற்கு மாவட்டக் கழகச் செயலாளர் அனீதா ராதாகிருஷ்ணன் விடுத்துள்ள அறிக்கை வருமாறு:-

விளாத்திகுளம் சட்டமன்றத் தொகுதி உறுப்பினரும் தி.மு.க. தலைமைச் செயற்குழு உறுப்பினருமான ஜி.வி. மார்க்கண்டேயன் நேற்று அதிகாலை யில் த.வெ.க. அரசின் காவல்துறையால் அராஜகமான முறையில் ஜனநாயக விரோதமாக கைது செய்யப்பட்டுள்ளார். இச்செயல் வன்மையான கண்டனத்துக்குரியது.

விளாத்திகுளம் தொகுதி மக்களிடம் மிகுந்த செல்வாக்கைப் பெற்று மக்கள் ஊழியராக சிறப்பான

முறையில் செயல்பட்டு வருகிறார். அனைத்து தரப்பு பொதுமக்களிடம் நல்ல உறவை பராமரித்து வரும் மார்க்கண்டேயன் மூன்றாவது முறையாக எம்.எல்.ஏ. வாக தேர்வு செய்யப்பட்டுள்ளார்.

நமது நாட்டின் அரசியல் சட்டம் வழங்கியுள்ள கருத்துச் சுதந்திரம் பேச்சுரிமை தனிமனித உரிமை என எல்லாவற்றையும் அராஜகமான முறையில் மீறுகிறது த.வெ.க. அரசு. விமர்சனங்களை எதிர்கொள்ள திராணியற்ற அரசு கைது செய்வதன் மூலம் தி.மு.க.வினரை அடக்கிவிடலாம் என்று பகல் கனவு காணுகிறது. நந்த வகையிலும் அச்சுறுத்தி பணிய வைக்கலாம்



என்ற எண்ணம் ஒருபோதும் நிறைவேறாது.

ஸ்ரீவைகுண்டம் த.வெ.க. சட்டமன்ற உறுப்பினர் மீது பாலியல் வன்புணர்ச்சி செய்தவர்களை காப்பாற்றுவதாக சொந்த கட்சியைச் சார்ந்த பெண்புகார் கொடுத்தும் எதிர்க்கட்சித் தலைவர் சட்டமன்றத்தில் இவ்விபரத்தை எழுப்பியும் அந்த எம்.எல்.ஏ. மீது எந்த நடவடிக்கையும் எடுக்காத அரசு தி.மு.க. உறுப்பினர்களை அராஜகமான முறையில் கைது செய்கிறது. மாநிலம் முழுவதும் கருத்துச் சுதந்திரத்தை ஒடுக்க கைது விசாரணை என்ற பெயரில் துன்புறுத்தல் தொடர்கதை யாக இருக்கிறது. சர்வாதிகார முறையில் செயல்படும் த.வெ.க. அரசுக்கு மக்கள் தகுந்த பாடம் புகட்டினார்கள். கைது செய்யப்பட்ட எம்.எல்.ஏ. மார்க்கண்டேயனை உடனடியாக விடுதலை செய்ய வேண்டும். எங்கள் மக்கள் பணி தொடர்ந்து நடைபெறும்.

இவ்வாறு அனீதா ராதாகிருஷ்ணன் தெரிவித்துள்ளார்.

மலையடிப்பட்டி அகழாய்வில் வெண்கலத் தகடுகள் கண்டெடுப்பு!

சங்கரன்கோவில், ஜூலை 21-தென்காசி மாவட்டம், சங்கரன்கோவில் அருகே உள்ள மலையடிப்பட்டியில் தொல்லியல் துறையினர் மேற்கொண்டு வரும் அகழ்வாராய்ச்சியில், கீழ்ப்புள்ள கிணறு, முதுமக்கள் கண்டெடுக்கப்பட்டன.

தமிழகத்தில் 8 இடங்களில் அகழாய்வுப் பணிகளை மேற்கொள்ள மத்திய அரசு கடந்த மார்ச் மாதம் அனுமதியளித்தது. அவற்றில் ஒன்றான காரிச்சாத்தான் ஊராட்சிக்குட்பட்ட மலையடிப்பட்டி, வைப்பாறு ஆற்றங்கரையில் 3 மாதங்களாக அகழாய்வுப் பணிகள் மேற்கொள்ளப்பட்டு வருகின்றன. இதில் பல்வேறு பழைமையான பொருள்கள் கண்டறியப்பட்டுள்ளன.

இங்கு 16 குழிகள், 2 இடங்காட்டுக் குழிகள் தோண்டப்பட்டு ஆய்வு மேற்கொண்டதில், கற்களாலான

படிக்கட்டுகள் கொண்ட சதுர வடிவ செங்கல் கட்டுமானக்கிணறு கண்டறியப்பட்டுள்ளது.

செங்கற்கள் 40 செ.மீ. நீளமும், 20 செ.மீ. அகலமும், 7 செ.மீ. கனமும் கொண்டவையாக இருப்பதாகவும், இவை கீழடி, அழகன்குளம், பூம்புகாரில் கண்டெடுக்கப்பட்ட செங்கற்களின் அளவில் உள்ளதால் 2,500 ஆண்டுகள் பழைமையான சங்க கால நாகரீகத்தைச் சேர்ந்தவையாக இருக்கலாம் எனவும் தொல்லியல் துறையினர் கூறுகின்றனர்.

மேலும், கிணற்றின் உள் பகுதியில் நீர்மட்டம் அதிகமாக இருந்ததற்கான தடயங்கள் இருப்பதால், கோடை காலங்களில் மக்களுக்கு நிராதாரமாக இருந்திருக்கக் கூடும்.

இதுவரை 2 மீட்டர் ஆழம் வரை மட்டுமே ஆய்வு செய்யப்பட்டுள்ளதால், தொடர் ஆய்வுக்கு பிறகே கிணற்றின் முழு ஆழம் தெரிய வரும் என்றும்

தொல்லியல் துறையினர் கூறுகின்றனர்.

தமிழகத்தில் நடத்தப்பட்ட அகழ்வாராய்ச்சியில் முதல் முறை கிணறு கண்டறியப்பட்டுள்ளது என்பது குறிப்பிடத்தக்கது. யாகபடிக்கட்டுகளுடன் கூடிய பண்டைய மக்களின் வாழ்விடப் பகுதியும், இட

ஆண்டு கரிவால்வந்தநல்லூர் பகுதியில் 6 ரோமானிய தங்க நாணயங்கள் கண்டெடுக்கப்பட்டுள்ளதால், இங்கு கிடைத்துள்ள பொருள்கள் கி.மு. 5 அல்லது 6-ஆம் நூற்றாண்டைச் சேர்ந்தவையாக இருக்கலாம் எனவும் கூறப்படுகிறது.

இங்கு கண்டறியப்பட்டுள்ள தொல்லியல் சான்றுகள் மூலம் நுண் கற்காலத்திலிருந்து இரும்புக் காலம் மற்றும் வரலாற்றுத்தொடக்ககாலம் வரை மக்கள் வாழ்ந்திருக்கலாம், கண்டெடுக்கப்பட்ட மாதிரிகள் கரிமப் பகுப்பாய்வுக்கு அனுப்பப்பட்டு, அதன் பிறகே உறுதியான முடிவுகள் தெரிய வரும்.

வாழியில் மாணவர் சேர்க்கைக்கான பொதுப்பிரிவு கலந்தாய்வு தொடக்கம்!

ஆகஸ்ட் 30-ம் தேதி வரை 3 சுற்றுகளாக நடைபெறுகிறது!

சென்னை, ஜூலை 21-பொறியியல் மாணவர் சேர்க்கைக்கான பொதுப்பிரிவு கலந்தாய்வு தொடங்கியது. இந்த கலந்தாய்வு ஆகஸ்ட் 30ம் தேதி வரை 3 சுற்றுகளாக நடைபெறவுள்ளது.

பொறியியல் படிப்பில் அரசுப் பள்ளி மாணவர்களுக்கான 7.5 சதவீத உள்ஒதுக்கீட்டில் சிறப்பு பிரிவினருக்கான ஆன்லைன் கலந்தாய்வு கடந்த 13ம் தேதி நடைபெற்றது. தற்காலிக ஒதுக்கீட்டை உறுதிசெய்த 137 மாணவர்களுக்கு கல்லூரி ஒதுக்கீடு ஆணை ஆன்லைனில் வழங்கப்பட்டது. இதனைத்தொடர்ந்து சிறப்பு பிரிவினருக்கான இணையவழி பொது கலந்தாய்வு கடந்த 15ம் தேதி தொடங்கியது. இதில் 4,927 பேர் தகுதிபெற்றிருந்தனர்.

இக்கலந்தாய்வுக்கான இறுதி

பணி 18ம் தேதியுடன் முடிவடைந்தது. இதில் மாற்றுத்திறனாளிகள் பிரிவில் 258 பேருக்கும், வினையாடலு வீரர்கள் பிரிவில் 416 பேருக்கும், முன்னாள்

ராணுவத்தினரின் வாரிசுகள் பிரிவில் 139 பேருக்கும் என மொத்தம் 813 பேருக்கு இ-ஒதுக்கீட்டு ஆணைகள் வழங்கப்பட்டுள்ளன. இன்று தொடங்கியுள்ள முதல்

சுற்றில் பங்கேற்கும் மாணவர்கள் பாடப்பிரிவை தேர்வு செய்ய ஜூலை 22 வரை அவகாசம் வழங்கப்பட்டுள்ளது. 418 கல்லூரிகளில் 1,98,825 இடங்கள் உள்ள நிலையில் 2.36 லட்சம் பேருக்கு அழைப்பு விடுக்கப்பட்டுள்ளது. Cut-off 200 முதல் 171.333 வரை வரைவரிவான மாணவர்கள் பொதுப்பிரிவு கலந்தாய்வில் பங்கேற்கின்றனர்.

திராவிட இயக்க தீரர்கள் நினைவு நாள்

கட்பீஸ் அ. பழனி
ஜூலை 21 (2019)



இளமைக் காலம் முதலே கழகத்தில் தன்னை இணைத்துக் கொண்டு கழகப் பணியாற்றியவர்.

வடசென்னை மாவட்டம், சார்புமன்ற நிர்வாகி, 10வது வட்ட பகுதி பிரதிநிதி, இராயபுரம் பகுதி இளைஞர் அணி துணை அமைப்பாளர், 1996 முதல் 2016 வரை தொடர்ந்து இராயபுரம் பகுதிச் செயலாளர் என பல்வேறு பொறுப்புகள் வகித்து கழகப் பணியாற்றியவர்.

2006ல் சென்னை மாநகராட்சி மன்றத் தேர்தலில் கழகத்தின் சார்பில் போட்டியிட்டு வெற்றிபெற்று, அப்பகுதி மக்கள் நன்மதிப்பை பெற்றவர்.

கழகம் அறிவித்த அனைத்து போராட்டங்களிலும் கலந்து கொண்டவர்.

தலைமைக் கழகம்
தி.மு.க.

கன்னியாகுமரி கிழக்கு மாவட்டம் – இராஜாக்கமங்கலம் தெற்கு ஒன்றியம்,

பறக்கை ஊராட்சி தி.மு.க. நிர்வாகிகள் ஆலோசனைக் கூட்டம்!

மாவட்டச் செயலாளர் வழுக்கறிஞர் ரெ.மகேஷ் ஆலோசனைகள் வழங்கினார்!

கன்னியாகுமரி, ஜூலை 21-கன்னியாகுமரி கிழக்கு மாவட்டம், இராஜாக்கமங்கலம் தெற்கு ஒன்றியம், பறக்கை ஊராட்சி தி.மு.க. நிர்வாகிகள் ஆலோசனைக் கூட்டமானது பறக்கை சந்திப்பில் வைத்து இராஜாக்கமங்கலம் தெற்கு ஒன்றிய பொறுப்பாளர் ஜெ.மிலன் தலைமையில் நடைபெற்றது.

கூட்டத்தில் சிறப்பு விருந்தினராக கன்னியாகுமரி கிழக்கு மாவட்டச் செயலாளர் வழுக்கறிஞர் ரெ.மகேஷ் கலந்து கொண்டு கழக வளர்ச்சி பணிகள் தொடர்பான ஆலோசனைகள் வழங்கி சிறப்புரை யாற்றினார்.

கூட்டத்தில் மாநில கலை, இலக்கிய பகுத்தறிவுப் பேரவை செயலாளர் என். தில்லை செல்வம், மாவட்டப் பிரதிநிதி சரவணன், நாகர்கோவில் மாந



கர பொறியாளர் அணி அமைப்பாளர் நிஷாந்த், கழக நிர்வாகிகள் ஆறுமுகம், ஜோவின், ஞானதிசான், ராபின் உட்பட ஒன்றிய நிர்வாகிகள், கிளை கழக செயலாளர்கள், கழக சார்பு அணிகளின் நிர்வாகிகள், BLA2, BLC, BDA மற்றும் கழக நிர்வாகிகள் பலர் கலந்து கொண்டனர். கூட்

ட்டத்தில் கீழ்க்கண்ட தீர்மானங்கள் நிறைவேற்றப்பட்டது.

தீர்மானம்: 1

பறக்கை ஊராட்சி பகுதியில் வீடுகளிலும் பொது இடங்களிலும் முறையாக குப்பை சேகரிக்கப்படுவதில்லை இதனால் சுகாதார சீர்கேடு ஏற்படும் அவநிலை உள்ளது. எனவே,

இதற்கு தேவையான நடவடிக்கை மேற்கொள்ள வேண்டி ஊராட்சி நிர்வாகம் மற்றும் வட்டார வளர்ச்சி அலுவலரை இக்கூட்டம் கேட்டுக் கொள்கிறது.

தீர்மானம்: 2

பறக்கை ஊராட்சி பகுதியில் மழைநீர் வடிகால் மற்றும் கழிவுநீர் ஓடைகளில்